



अधिकतम 31.0 डिग्री

न्यूनतम 25.0 डिग्री

# हरिभूमि बेमेतरा मूिम

रायपुर, रविवार 7 सितंबर 2025

बेमेतरा | देवकर | नवागढ़ | साजा | परपोड़ी | थानखहरिया | नांदघाट

10 डोर टू डोर कचरा संग्रहण करने के लिए निविदा का...



12 निःशुल्क शिक्षा देने वाली शिक्षिकाओं का हुआ सम्मान...



## अनंत चतुर्दशी पर गूजे 'गणपति बप्पा मोरया' के जयकारे, धूमधाम से हुआ विसर्जन

हरिभूमि न्यूज ►► बेमेतरा

शांतिपूर्वक शिवनाथ नदी में प्रतिमाएं विसर्जित की गईं

जिला मुख्यालय के विभिन्न चौक चौराहा सहित 10 दिन तक के लिए स्थापित भगवान गणपति की प्रतिमा का अनंत चतुर्दशी के दिन यज्ञ हवन करने के बाद विसर्जन करने का सिलसिला शुरू हो गया है जो लगातार 2 दिन तक जारी रहेगा। इस बार लंबे अरसे बाद डीजे का शोर ज्यादा नहीं रहा और ना ही फुहड़ता डॉस दिखाई दिया बल्कि गाजे बाजे या फिर चार पहिया वाहनों में जयकारा लगाते हुए तालाबों व नदी पहुंच कर परंपरागत तरीके से समिति के सदस्यों ने विसर्जन की रस्म निभाई। शहर के प्रबुधजनों ने सरकार और न्यायालय के द्वारा डीजे बजाने को लेकर उठाए गए कदमों की सरहाना जहां की वही खुशी जाहिर की इस निर्णय से इस वर्ष सनातनी परंपरा का निर्वहन पूर्व की अपेक्षा अधिक



किया गया। गौरतलब हो कि शहर के गायत्री मंदिर की पीछे सिंधोरी में न्यू दुर्गा गणेश मंच सहित पुराने जनपद भवन के के पास बाजार पर सोनी पारा, गोठिया पारा, गौरव पथ सहित कोबिया सिंधोरी मोहभट्टा एवं पिकरी वार्डों के विभिन्न स्थानों पर 10 वे दिन विशेष हवन कर भगवान श्री गणेश का आसन हिलाया गया! तदुपरांत शहर में भ्रमण कर कर बड़े मूर्ति को बड़े-बड़े मूर्ति सहित अन्य मूर्तियों को शिवनाथ बेमेतरा शहर से लगभग 10 किलोमीटर दूर स्थित शिवनाथ नदी में विसर्जन करने का सिलसिला शुरू हो गया जो मंगलवार तक चलने की संभावना है शिवनाथ नदी में गणेश विसर्जन के लिए विशेष व्यवस्था जिला प्रशासन के द्वारा किया गया है जहां पर सभी तरह के सुरक्षा की भी तैयारी की गई है इसके पहले लोगों ने गणपति बप्पा मोरया के जयकारों के बीच विघ्नहर्ता गणेश जी का **►► श्रेष्ठ पेज 10 पर**

### खबर संक्षेप

#### केंद्र सरकार के जीएसटी सुधारों से महिलाओं को मिलेगा सीधा लाभ

साजा। नगर पंचायत की उपाध्यक्ष प्रेरणा शौर्यजीत सिंह ने केंद्र में भाजपा सरकार द्वारा 4 सितंबर को घोषित जीएसटी सुधार में आए बदलावों के लिए प्रधानमंत्री नरेंद्र मोदी, वित्त मंत्री निर्मला

सीतारमण, भाजपा के राष्ट्रीय अध्यक्ष एवं केंद्रीय मंत्री जेपी नड्डा तथा छत्तीसगढ़ के मुख्यमंत्री

विष्णुदेव साय के प्रति आभार व्यक्त किया। उन्होंने कहा कि इन सुधारों से विशेष रूप से महिलाओं को प्रत्यक्ष लाभ प्राप्त होगा और उनके जीवन स्तर में सकारात्मक बदलाव आएगा। महिलाओं को जीएसटी सुधार में दैनिक उपयोग की वस्तुओं पर राहत मिली है। स्वास्थ्य एवं जीवन बीमा पर कर-मुक्ति किया गया है। ब्यूटी पार्लर, सैलून और योग केंद्रों जैसे सेवाएं अब केवल 5 प्रतिशत जीएसटी पर उपलब्ध होंगी, जिससे महिलाओं की रोजमर्रा की सेवाएं अधिक सस्ती हो जाएंगी। नगर पंचायत साजा की उपाध्यक्ष प्रेरणा शौर्यजीत सिंह ने कहा कि केंद्र सरकार के इस ऐतिहासिक सुधार से महिलाओं को आर्थिक सशक्तिकरण, स्वास्थ्य सुरक्षा, रोजगार संवर्द्धन और घरेलू जीवन में राहत जैसे अनेक लाभ होंगे।

#### तीन माह बाद बृजमोहन सिंह को मिली जमानत

भिलाई। देश के प्रधानमंत्री नरेंद्र मोदी पर सोशल मीडिया के जरिए कथित टिप्पणी को लेकर जेल में निरूद्ध साडा के पूर्व उपाध्यक्ष और कांग्रेस नेता बृजमोहन सिंह को जमानत मिल गई है। उन पर सोशल मीडिया के जरिए अभद्र टिप्पणी करने का आरोप है। इस मामले में वे पिछले करीब तीन महीने से जेल में बंद थे। उन पर भारतीय नागरिक सुरक्षा संहिता 2023 की धारा 483 के तहत वैशाली नगर थाने में चार जून को अपराध दर्ज हुआ था। इस मामले में बृजमोहन सिंह के वकील ने कोर्ट में तर्क दिया कि मामला राजनीतिक रूप से प्रेरित है। आरोपी लंबे समय से जेल में है। कोर्ट ने मामले की परिस्थितियों को देखते हुए और ट्रायल में देरी की संभावना के आधार पर बृजमोहन सिंह को शर्तों के साथ जमानत पर रिहा करने का आदेश दिया।

#### डिजिटल अरेस्ट: लखनऊ से आरोपी हुआ गिरफ्तार

भिलाई। डिजिटल अरेस्ट मामले में सातवां फरार आरोपी को पुलिस ने लखनऊ से गिरफ्तार किया है। एएसपी पद्मश्री तंवर ने बताया कि नम्रता चन्द्राकर ने नेवई पुलिस में शिकायत किया था। जिसमें 29 अप्रैल को सीबीआई अफसर बनकर पिता को विडियो काल कर उनके खाते से 2 करोड़ का मनी लाईंग होने का झंसा दिया था। पीड़ित के अल-अलग खातों से 54 लाख 90 हजार रुपए का ठगी यूपी निवासी राजेश विश्वकर्मा उर्फ राजू पेंटर, दीपक गुप्ता, कृष्ण कुमार गुप्ता, शुभम श्रीवास्तव, ऋषिकेश जोशी, चंदन बालकरण सरोज और लखनऊ लाईक अहमद के साथ मिलकर ठगी किया था। जिसमें पहले की 6 आरोपी जेल तक पहुंच चुके थे। वहीं लाइक मौके से ही फरार था।

### सम्मान : उप मुख्यमंत्री व शिक्षा मंत्री ने किया शिक्षकों और प्रतिभावान विद्यार्थियों का सम्मान

## शिक्षक सम्मान समारोह में 150 शिक्षक सम्मानित

हरिभूमि न्यूज ►► बेमेतरा

शिक्षक दिवस के उपलक्ष्य में शिक्षक सम्मान समिति के तत्वावधान में शनिवार जिला मुख्यालय स्थित कृषि उपज मंडी प्रांगण में 40वां ऐतिहासिक शिक्षक सम्मान समारोह सम्पन्न हुआ। यह आयोजन जिले में शिक्षा के क्षेत्र को नई दिशा देने वाला साबित हुआ। कार्यक्रम में मुख्य अतिथि के रूप में प्रदेश के उप मुख्यमंत्री अरुण साव एवं प्रदेश के शिक्षा मंत्री गजेंद्र यादव उपस्थित रहे। समारोह के आयोजक बेमेतरा विधायक दीपेश साहू रहे तथा विशिष्ट अतिथि डॉ. विश्वेश ठाकरे मौजूद थे।

इस अवसर पर परंपरा के अनुसार जिले के 150 शिक्षकों को प्रशस्ति पत्र व श्रीफल भेंट कर सम्मानित किया गया। साथ ही 88 प्रतिभावान विद्यार्थियों को स्वर्ण पदक एवं प्रमाण पत्र देकर गौरवान्वित किया गया।

विशेष रूप से वर्ष 2023-24 एवं 2024-25 में सेवानिवृत्त हुए शिक्षकों को साल, श्रीफल एवं मोमेंटो देकर सम्मानित किया गया। समारोह के दौरान शिक्षक दिवस पत्रिका का विमोचन भी किया गया।

उप मुख्यमंत्री अरुण साव ने कहा कि शिक्षक समाज की आत्मा होते हैं और शिक्षा ही वह शक्ति है जो किसी भी राष्ट्र को महान बनाती है। उन्होंने कहा कि प्राचीन समय में गुरुकुल की परंपरा ने भारत को विश्व में अग्रणी बनाया था। नालंदा और तक्षशिला जैसे विश्वविद्यालय इसका प्रमाण हैं, जहाँ से पूरी दुनिया ने ज्ञान अर्जित किया। आज भी अगर भारत को विश्वगुरु बनना है तो इसकी नींव हमारे शिक्षक ही रख सकते हैं। उन्होंने कहा कि प्रधानमंत्री नरेंद्र मोदी के नेतृत्व में लागू नई राष्ट्रीय



शिक्षा नीति आने वाली पीढ़ियों को आधुनिक विज्ञान, प्रौद्योगिकी और भारतीय संस्कारों से जोड़कर एक सशक्त भारत का निर्माण करेगी।

उन्होंने सम्मानित शिक्षकों और विद्यार्थियों को बधाई देते हुए कहा कि शिक्षक केवल पाठ पढ़ाने वाला नहीं बल्कि समाज और राष्ट्र का निर्माता होता है। उसकी मेहनत से ही बच्चे संस्कारवान बनते हैं और राष्ट्र मजबूत होता है। साव ने कहा कि शिक्षा और स्वास्थ्य, किसी भी समाज की प्रगति के मूल

आधार हैं। आने वाले समय में बेमेतरा जिला इन दोनों क्षेत्रों में प्रदेश ही नहीं, बल्कि देश में पहचान बनाएगा। इसी कड़ी में उन्होंने पीजी कॉलेज बेमेतरा परिसर में 3 करोड़ रुपए की लागत से ऑडिटोरियम निर्माण की घोषणा की।

इस अवसर पर उपस्थित शिक्षा मंत्री गजेन्द्र यादव ने कहा कि जिले में यह समारोह विगत 40 वर्षों से निरंतर आयोजित हो रहा यह शिक्षक सम्मान समारोह पूरे प्रदेश में अद्वितीय है। उन्होंने

#### पीजी कॉलेज परिसर में होगा ऑडिटोरियम निर्माण

विधायक साहू ने इस अवसर पर बेमेतरा जिले की शिक्षा व्यवस्था को और सुदृढ़ करने के लिए पीजी कॉलेज परिसर में ऑडिटोरियम निर्माण की मांग रखी, जिस पर उप मुख्यमंत्री अरुण साव ने तुरंत सहमति देते हुए 3 करोड़ की स्वीकृति की घोषणा की। साथ ही शिक्षा मंत्री गजेन्द्र यादव ने जिले के प्रमुख विद्यालयों के लिए नवीन भवन निर्माण की घोषणा कर इस मांग का समर्थन किया। उन्होंने उप मुख्यमंत्री और शिक्षा मंत्री का आभार व्यक्त करते हुए कहा कि यह जिले के लिए ऐतिहासिक दिन है, जब शिक्षक सम्मान के साथ-साथ शिक्षा क्षेत्र को भी नए संसाधन और सुविधाएँ मिली हैं। आने वाले समय में बेमेतरा जिला शिक्षा और संस्कार दोनों में प्रदेश ही नहीं बल्कि पूरे देश में अग्रणी बनेगा। समारोह में शिक्षक सम्मान समारोह समिति सदस्य एवं दानवदाता अविनाश तिवारी, अमिल चौबे, डॉ. अशोक पटेल, सुशील शर्मा, वाहिद रवानी, गीतेश मिश्रा, रमन काबरा, अरविंद मिश्रा, सुजॉय शर्मा सहित पूर्व विधायक अशोक सिंह चंदेल, नगर पालिका अध्यक्ष विजय सिन्हा, पूर्व जिलाध्यक्ष राजेन्द्र शर्मा, जिला पंचायत प्रतिनिधि बलराम पटेल एवं परमेश्वर वर्मा, जिला शिक्षा अधिकारी गेंदराम चतुर्वेदी एवं अनेक जनप्रतिनिधि, पार्षद, शिक्षक समिति के सदस्य उपस्थित थे।

कहा - मैंने स्वयं शिक्षक जीवन में यह अनुभव किया है कि बेमेतरा की धरती शिक्षा के लिए हमेशा प्रेरणा देती रही है। यहाँ के नागरिकों ने शिक्षा को सदैव प्राथमिकता दी है, यही कारण है कि यह परंपरा चार दशकों से जारी है। उन्होंने कहा कि शिक्षक केवल कक्षा का मार्गदर्शक ही नहीं, बल्कि समाज का दीपस्तंभ है। उनके द्वारा बोए गए संस्कार और मूल्य ही आने वाले समय में राष्ट्र का भविष्य गढ़ते हैं। उन्होंने शिक्षकों को राष्ट्र निर्माता

की संज्ञा देते हुए कहा कि "आज के युग में शिक्षा केवल रोजगार तक सीमित नहीं है, बल्कि यह व्यक्ति को जिम्मेदार नागरिक बनाती है।

शिक्षा मंत्री ने जिले के लिए नवीन भवन निर्माण की घोषणा की जिसमें शासकीय बालक हायर सेकेंडरी स्कूल, बेमेतरा, स्वामी आत्मानंद शासकीय हिंदी माध्यम विद्यालय, बेमेतरा, पीएम श्री उत्तर बुनियादी बेसिक शाला शामिल हैं। उन्होंने यह भी कहा कि **►► श्रेष्ठ पेज 10 पर**

## साजा जपं अध्यक्ष जितेन्द्र साहू बने जनपद संघ के जिला अध्यक्ष

हरिभूमि न्यूज ►► साजा

बेमेतरा जिला के जनपद अध्यक्ष एवं उपाध्यक्षों की बैठक बेमेतरा रैस्ट हाऊस में हुई। इसमें संघ के संगठन निर्वाचन के संबंध में चर्चा की गई तथा चर्चा उपरांत बेमेतरा जिला के चारों जनपद अध्यक्ष उपाध्यक्ष ने जनपद पंचायत साजा के जनपद अध्यक्ष जितेन्द्र साहू को सर्व सम्मति से जिला अध्यक्ष नियुक्त किए एवं जिला उपाध्यक्ष



माया हीरा बारले को नियुक्त किया गया। जितेन्द्र साहू ने इसके लिए सभी अध्यक्ष उपाध्यक्षों का आभार व्यक्त **►► श्रेष्ठ पेज 10 पर**

## भवतों को आशीर्वाद देकर विदा हुए भगवान गणेश

हरिभूमि न्यूज ►► बेरला/बारगांव

सुख समृद्धि और वैभव का आशीर्वाद देकर पार्वती नंदन श्री गणेश बैकुंठ धाम लौट गए। इस दौरान बारगांव में भी जगह जगह प्रथम पूज्य का लोगों ने पूजा आराधना कर आशीर्वाद मांगा। आम जनता ने इस दौरान पूरे समय मन वचन से श्री गणेश की सेवा कर सुख समृद्धि का आशीर्वाद लिया।

गणेश चतुर्थी की पूजा के बाद भगवान श्री गणेश अपने भक्तों को आशीर्वाद देकर बैकुंठ धाम लौट गए। आम जनता ने इस दौरान भक्ति भाव से शिवनंदन का पूजा पाठ किया। साथ ही गांव में अमन चैन का आशीर्वाद भी मांगा। पूरे



समय भक्तों ने भजन संध्या के साथ ही जगह-जगह सांस्कृतिक कार्यक्रमों का भी आयोजन किया। भाजपा जिला महामंत्री नरेंद्र वर्मा ने कहा कि हम जगह जगह गणेश उत्सव का आयोजन

कर एकता और आपसी स्नेह का परिचय देते हैं। उन्होंने कहा हमारे देश में गणेश उत्सव का स्थान सबसे ऊपर है। भगवान गणेश हमारे बीच साकार रूप में उपस्थित रहते हैं। सभी की मुरादे भी पूरी करते हैं। सभी धर्मों के लोग इस दौरान देश में अमन चैन और भाईचारे का आशीर्वाद भी प्राप्त करते हैं। भगवान लंबोदर को बुद्धि और ज्ञान का देवता कहा गया है। यही कारण है कि नौनिहालों ने बीते 11 दिनों तक लगातार भगवान गणेश की सेवा कर बुद्धि और ज्ञान का आशीर्वाद लिया है। इस दौरान उन्होंने मत्था टेक कर जिलावासियों की युवा शक्ति के लिए वरदान मांगा है। सभी लोगों से मिलजुलकर रहने और क्षेत्र के विकास में सहयोग करने का आह्वान भी किया है।

### लोगों की सेहत से खिलवाड़ करने वाले मिलावट खोरों पर शिकंजा नहीं

## लाखों की गड़बड़ियों पर जुमनि की खानापूर्ति

हरिभूमि न्यूज ►► बेमेतरा

#### 5 लाख तक जुमाने का प्रावधान

खाद्य सुरक्षा विभाग द्वारा बनाए गए प्रकरण एडीएम व्यायालय में पेश होते हैं। बताया जा रहा है कि अमानक में 5 लाख, मिथ्या छाप में 3 लाख और खिना पंजीयन अद्विभाषित में 10 लाख तक जुमाने का प्रावधान है, लेकिन इन मामलों में औसत जुमाना महज 5 से 10 हजार तक ही हो रहा है। महज 2-3 प्रकरण में ही 50 हजार तक का जुमाना हुआ है और 50 हजार से अधिक एक भी फाइल नहीं हुई है। लगभग 30 प्रकरण में अब तक महज 2 लाख 81 हजार रुपए का ही अर्बिंद हुआ है।



सामग्रियों में अक्सर गुणवत्ता खराब मिलती है। शुद्ध घी के नाम पर डालडे का मिलावट, पनीर, दूध, खोवा, दही हर जगह मिलावट है, पर कार्कवाई महज खानापूर्ति दिखाई देती है। त्योहारों के पहले सैम्पल, महीनों बाद आ

रही रिपोर्ट- खाद्य सुरक्षा विभाग द्वारा खाद्य पदार्थों की जांच के लिए सैपल बाहर भेजे जाते हैं, जिसमें कई बार मिथ्या छाप और अमानक जैसे मामले सामने आते हैं। बीते दिनों शहर में ही मिठाई के सैपल जांच के लिए

भेजे गए थे, जिसमें वह अमानक पाया गया था। इसमें शहर के कई नामचीन दुकान भी थी। इसका सैपल फेल हो गया। विभाग द्वारा कार्कवाई तो की गई, मगर जुमाना नाममात्र हुआ। तीन स्तर पर होती है जांच- खाद्य जांच का तीन स्तर होता है, जिसमें पहले मिथ्या छाप होता है। इसमें संबंधित निर्माता द्वारा खाद्य सामग्री में उपयोग किए जाने वाले सामग्रियों को लेकर गलत जानकारी दी जाती है या फिर जानकारी छुपाई जाती है। वहीं अमानक में खाद्य की खराब गुणवत्ता और अनसफेद में स्वास्थ्य के लिए खराब जैसे गुटखा पाउच वगैरा आते हैं। इन सभी मामलों में कार्कवाई होती है और प्रकरण बनाए जाते हैं। खाद्य सुरक्षा विभाग द्वारा की गई कार्कवाई में 20 अमानक, 3 मिथ्या छाप, 7 बिना अनुज्ञात पंजीयन के मामले हैं। वहीं पांच अन्य मामले न्यायालय में लंबित हैं।

हरिभूमि न्यूज ►► थान खहरिया

नगर सहित ग्रामीण अंचलों में आज अनंत चतुर्दशी के पावन अवसर पर गणेशोत्सव का समापन हो गया 10 दिन चली महापर्व के बाद चौक, चौराहा, मंदिर, दावालयो व घरों पर विराजित भगवान गणेश की मूर्तियों का आज विधिवत नगर के तालाबों में विसर्जित कर दिया गया। सुबह से देर शाम तक मुख्य मार्गों पर प्यारे बप्पा को विदाई देने का सिलसिला चलता रहा। ढोल, तासा, डीजे, धूमाल व रंग गुलाल के बीच पूरे उत्साह व उमक के साथ नगर में शांभायारा निमकाली गयी जिसमें गणपति बप्पा मोरया अगले बरस तू जल्दी आ /"के जयघोष के वातावरण ने नगर को गुंजायमान रखा। गणेश प्रतिमाओं का दर्शन करने और विसर्जन यात्रा में सैकड़ों लोग शामिल होकर बप्पा अंतिम विदाई दिये। आज अनंत चतुर्दशी के साथ ही नगर सहित ग्रामीण अंचलों में गूजे रही भक्तिगीत, संगीतव सांस्कृतिक आयोजन का समापन हो गया सुबह और शाम भगवान गणेश की महाआरती की गूजे भी अब शांत हो गयी, आज सुबह से विभिन्न स्थानों पर विराजित गणेश प्रतिमाओं का अलग-अलग तालाबों पूरे उत्साह उमंग व नाच गानो के बीच विसर्जन कर दिया गया देर शाम तक चली गणेश विसर्जन में किसी अनहोनी को टालने पुलिस भी तैनात रही इस प्रकार पूरी शांति व सद्भावना के साद गणेश प्रतिमाएं विसर्जित हो गयी।

**खबर संक्षेप**

**महिलाएं हुई चैन स्नेचिंग का शिकार, अपराध दर्ज भिलाई।** मार्केट से घर जा रही दो महिलाएं चैन स्नेचिंग का शिकार हो गईं। मिली जानकारी के मुताबिक मोहन नगर थाना एरिया में अज्ञात वाइक सवार अचानक पहुंचे। गुलाटी अस्पताल के पास से घर जा रही महिलाओं को धक्का देकर चैन स्नेचिंग की घटना को अंजाम दिया। मोहन नगर पुलिस को सूचना मिलने के बाद भिलाई दुर्ग में चारों ओर नाकाबंदी की है। लेकिन आरोपी मौके से फरार हो गए हैं। मामले में पुलिस की जांच जारी है।

**हड़ताल को दिया समर्थन**

**भिलाई।** नगरीय निकाय जनवादी सफाई कामगार यूनियन ने एनएचएम स्वास्थ्य कर्मियों की हड़ताल व सभी युद्धों का समर्थन करते हुए मांगों को जल्द पूर्ण करने की मांग की है।

**श्रद्धालु अयोध्या रवाना**

**भिलाई।** केन्द्र सरकार की कल्याणकारी योजना श्री रामलला दर्शन योजना की शुरु की गई है। जिसके तहत विभिन्न स्थानों से सभी प्रदेशों से सीधे अयोध्या के लिए स्पेशल ट्रेन चलाई जा रही है। जिसके तहत 50 वर्ष से अधिक आयु के वरिष्ठ नागरिकों को अयोध्या धाम में श्री रामलला दर्शन के लिए रवाना करवाए जा रहे हैं। आयुक्त राजीव कुमार पाण्डेय एवं समाज कल्याण विभाग के प्रभारी अधिकारी शरद दुबे के नेतृत्व में नगर निगम भिलाई में 7 दर्शनार्थी नरेन्द्र कुमार शुक्ला, सरिता शुक्ला, शशि बाई राणपट, नारद शर्मा, गीता शर्मा, रामखिलावन वर्मा एवं शिलेन्द्र कुमार निमल को मुख्य कार्यालय परिसर से दुर्ग स्टेशन के लिए रवाना किया गया। इन सभी श्रद्धालुओं को सरकार द्वारा निःशुल्क ठहरने के लिए स्थान, खाना-पानी एवं विशेष सुरक्षा प्रदान की जाती है।

**बिजली करंट की चपेट में आया टेका श्रमिक भिलाई।**

बिजली कंपनी के लापरवाही के चलते डेढ़ माह पूर्व काम पर लगा टेका श्रमिक करंट के चपेट में आने से गंभीर रूप से घायल हो गया। घटना धमधा क्षेत्र के ग्राम पगबन्धी का है। मिली जानकारी के मुताबिक धमधा स्थित ग्राम पगबन्धी टेलका सब स्टेशन से जुड़े लाइनमैन संतोष तिवारी ने महज डेढ़ माह पूर्व नौकरी में आए अनुभवहीन कर्मी राम वर्मा 32 वर्ष को 11 हजार वोल्ट के ट्रांसफॉर्मर पर काम करने चढ़ा दिया। बिना बिजली बंद कराए, सेफ्टी प्रोटोकॉल अपनाए ट्रांसफॉर्मर का डियो और फ्यूज काटकर ट्रांसफॉर्मर निकालने की जिम्मेदारी राम वर्मा को दी गई। तभी करंट का जोरदार झटका लगा गंभीर हो गया। घायल राम वर्मा का उपचारा भिलाई के निजी अस्पताल में जारी है। परिजनों के मुताबिक राम वर्मा की रीढ़ की हड्डी पूरी तरह टूट चुकी है। फेफड़े भी गंभीर चोट है। फिलहाल दोनों पैर काम नहीं कर रहे। इसकी जानकारी परिजनों को डॉ. ने दी है। घायल राम वर्मा की पारिवारिक स्थिति कमजोर है। घायल की पत्नी और दो छोटे बच्चे हैं। बड़ा बेटा केवल 5 साल और छोटा बच्चा 3 साल का है। परिजनों का आरोप है कि विभाग की लापरवाही से उनका परिवार उजड़ गया। परिजनों की मांग है कि दोषी लाइनमैन और अधिकारियों पर कड़ी कार्रवाई हो। परिजनों को उचित मुआवजा और स्थायी नौकरी देने की मांग की गई है।

# ओए चुनाव: हैट्रिक मारने वाले बंछोर की अध्यक्ष के लिए चौथी बार दवेदारी

हरिभूमि न्यूज ►► गिलाई

बीएसपी आफिसर्स एसोसिएशन के चुनाव में तीन बार के अध्यक्ष रहे नरेंद्र कुमार बंछोर ने फिर से एक दफा इस पद के लिए दवेदारी की है। उन्होंने आज अध्यक्ष पद के लिए नामांकन फार्म लिया है। वहीं महासचिव के लिए भी तीन परचे दाखिल किए गए हैं। इसके साथ ही चुनाव को लेकर प्लॉट व टाउनशिप के सदस्यों में उत्साह बढ़ गया है। ओए चुनाव के लिए आज बीटीआई के एचआर कक्ष 13 के चुनाव कार्यालय में सदस्यों में नामांकन

## कोषाध्यक्ष के लिए देवेंदर पाल ने जमा किया परचा, महासचिव के लिए भी तीन नामांकन



अध्यक्ष का चुनाव लड़ेंगे। उनके फार्म लेने के साथ ही अब तस्वीर साफ हो गई है। अब सदस्यों में इस बात कि दिलचस्पी है कि क्या वे इस बार भी निर्विरोध अध्यक्ष निर्वाचित होंगे या फिर कोई उनका प्रतिद्वंद्वी भी चुनाव मैदान में उतराए। अध्यक्ष के अलावा आज महासचिव के लिए तीन सदस्यों ने फार्म जमा किए। डीजीएम सुधीर बालचंद्रजी रामटेके, विजय कुमार सैनी और पूर्व कोषाध्यक्ष

अंकुर मिश्रा ने परच दाखिल किया। वहीं कोषाध्यक्ष के लिए देवेंदर पाल सिंह बरार डिप्टी मैनेजर आईईडी ने नामांकन दाखिल किया है। वहीं सीनियर मैनेजर यूआरएम ने सौभाग्य रंजन साहू ने परचा लिया है। अब तक जेडआर के लिए 59 लोगों ने नामांकन लिए हैं जिनमें 36 दवेदवार जमा कर चुके हैं। कल छह सितंबर का नामांकन जमा करने की अंतिम तारीख है।

## 20 को दिल्ली एनजेसीएस बैठक में यूनियनों 40 हजार बोनस के लिए बनाएंगी दबाव

# बीएसपी उत्पादन के बना रहा नित नए कीर्तिमान कर्मचारियों को इस साल चाहिए रिकार्ड बोनस

हरिभूमि न्यूज ►► गिलाई

इस साल दुर्गापूजा के पूर्व सेल कर्मियों को सालाना बोनस पर चर्चा करने के लिए सेल प्रबंधन ने आज शुक्रवार को परिपत्र जारी कर दिया है। बोनस तय करने के लिए 20 सितंबर को दिल्ली में एनजेसीएस बैठक बुलाई गई है। बैठक में एनजेसीएस इंटक,एटक, एचएमएस, बीएमएस व सीटू सभी एनजेसीएस सदस्यों को बुलाया गया है।

सुर्कलर जारी होते ही यहां कर्मियों ने इन यूनियनों के पदाधिकारियों से अपेक्षित बोनस दिलवाने के लिए बैठक में शामिल होने वाले एनजेसीएस सदस्यों तक मैसेज पहुंचाने की मांग की है। यूनियनों ने भी सम्मानजनक बोनस दिलवाने के लिए बोनस फार्मूला बदलवाने केंद्रीय यूनियनों के पदाधिकारियों के पुरजोर दबाव बनाने का भरसा दिलाया है। कर्मचारियों ने कहा कि सेल की सबसे बड़ी यूनिट बीएसपी में सभी मिलों में रिकार्ड उत्पादन हो रहा है। अन्य यूनिटें भी बेहतर उत्पादन व कामकाज कर रही हैं और सेल कंपनी को भी बेहत प्रतिसाद मिल रहा है। इसे देखते हुए 40 हजार से अधिक बोनस मिलना चाहिए।

**मिलाई इस्पात संयंत्र के हजारों कर्मचारियों को इस साल उत्पादन के बन रहे नित नए कीर्तिमान को देखते हुए रिकार्ड बोनस की उम्मीद है। इसके लिए कर्मियों ने यूनियनों और श्रमिक संगठनों ने सेल प्रबंधन पर दबाव बनाना शुरू कर दिया है। बोनस की बहुप्रतीक्षित बैठक के सुर्कलर जारी होने के बाद पिछली बार से बका लेते हुए यहां यूनियनों ने रणनीतिक तैयारी शुरू कर दी है।**

**यूनियनों ने जगाई उम्मीद**

यहां यूनियनों के प्रतिनिधियों ने कर्मियों को मरोसा दिलाया है कि सम्मानजनक बोनस के लिए हमारे एनजेसीएस पिछली बार की तरह पुरजोर दबाव बनाएंगे। इंटक के महासचिव व एनजेसीएस सदस्य वीबी सिंह ने बताया कि बोनस की लेकर पांचों यूनियनों पूरी एकजुटता से बीस सितंबर को दिल्ली की बोनस बैठक में पुराना बोनस फार्मूला बदलने के लिए दबाव बनाएंगे। हम बेहतर फार्मूला बनाने की मांग शुरू से कर रहे हैं। वर्तमान फार्मूला नुकसानदेह है। एटक के महासचिव वीके सोनी ने बताया कि कर्मियों को उनका वाजिब हक मिलना चाहिए। 40 हजार से कम बोनस हमें नहीं चाहिए।



**पिछले साल 26,500 ही सीधे खाते में डाले**

केंद्रीय यूनियन इस बार अधिकाधिक बोनस के लिए दबाव बनाने की रणनीतिक तैयारी कर रही हैं। यूनियनों के मुताबिक 40 हजार से अधिक बोनस की मांग बैठक में की जाएगी। इसके लिए पुराना बोनस फार्मूला बदलने पर भरसक जोर दिया जाएगा। गौरतलब हो कि पिछले साल भी यूनियनों द्वारा 40 हजार बोनस की मांग दिल्ली में एनजेसीएस की बोनस बैठक में की गई थी लेकिन प्रबंधन के अडिगल रख के चलते बैठक बेतौजा समाप्त हो गई थी। दूसरे दिन बोनस फार्मूला का हवाला देते हुए प्रबंधन ने सीधे कर्मचारियों के खाते में 26 हजार 500 रुपये डाल दिए थे। इससे कर्मियों में गरीबी असंतोष था और यूनियनों ने आगे बोनस फार्मूला हाकिमकारक बताते हुए आगे बढ़वाने की मांग की थी।

## बार एंड रॉड मिल में शटडाउन हफतेभर चलेगा रिपेयर कार्य

हरिभूमि न्यूज ►► गिलाई

भिलाई इस्पात संयंत्र के बार एंड रॉड मिल (बीआरएम) में मिल का रोलिंग प्रोफाइल 16 एमएम से 10 एमएम किए जाने के लिए चेंज ओवर लिया गया है। चेंजओवर के दौरान फर्नेस का हॉट एयर रेक्युपरेटर पंक्चर पाया गया। सुरक्षा को प्राथमिकता देते हुए फर्नेस को शटडाउन में किया गया है। चेंजओवर के दौरान उपकरणों की सम्पूर्ण जांच भी की जाती है और इसी जांच के दौरान फर्नेस का हॉट एयर रेक्युपरेटर पंक्चर पाया गया। सुरक्षा को सर्वोच्च प्राथमिकता देते हुए फ मरम्मत की रूपरेखा बनाई गयी है। बीआरएम का कैपिटल

रिपेयर इसी महीने 20 तारीख सितंबर को नियोजित था, जिसमें दिवन चैनल का मेजर ओवरहालिंग, पाइप लाइन्स सम्बंधित कार्य, फर्नेस की मुख्य गैस पाइप लाइन के प्रतिस्थापन का कार्य किया जाना था। हॉट एयर रेक्युपरेटर की मरम्मत के साथ कैपिटल रिपेयर का कार्य भी प्रारंभ कर दिया गया है। सात दिन के इस कैपिटल रिपेयर में रिफ्रेक्टरी इंजीनियरिंग डिपार्टमेंट, सेंट्रल मैकेनिकल मटेनेंस, सिविल इंजीनियरिंग डिपार्टमेंट, एनर्जी मैनेजमेंट डिपार्टमेंट, एडीडी, इंस्ट्रुमेंटेशन, शाॉप्स, आदि बीएसपी के कर्मी शामिल होंगे।

## रेल एवं स्ट्रक्चरल मिल ने बीस हजार टन लॉन्ग रेल का किया उत्पादन

हरिभूमि न्यूज ►► गिलाई

भिलाई इस्पात संयंत्र ने रेल एवं स्ट्रक्चरल मिल (आरएसएम) ने अगस्त में 20 हजार टन से अधिक उच्च गुणवत्ता वाली लॉन्ग रेल का रिकार्ड उत्पादन किया है।

**अगस्त माह में सर्वश्रेष्ठ उत्पादन का कीर्तिमान**

साथ ही मिल ने भारतीय रेलवे को एक ही माह में 20 यूरो रेल प्रेषित कर अब तक का सर्वश्रेष्ठ प्रदर्शन दर्ज किया। अगस्त माह में रेल एवं स्ट्रक्चरल मिल ने न केवल अब तक का सर्वाधिक वेल्डेड पैनल उत्पादन दर्ज किया, बल्कि लॉन्ग रेल के क्षेत्र में भी सर्वोत्तम स्तर प्राप्त किया है। लॉन्ग रेल पटरियों का उत्पादन



देशभर में सुरक्षित, विश्वसनीय एवं उच्च गति वाली रेलगाड़ियों के संचालन के लिए अत्यंत महत्वपूर्ण है। 20,000 टन से अधिक उत्पादन और 20 यूरो रेल प्रेषण के साथ बीएसपी ने रेलवे के आधुनिकीकरण अभियान को नई

गति दी है व उच्च गति वाले रेल कॉरिडोरों और मजबूत फ्रेट नेटवर्क के निर्माण में योगदान देती है। सीजीएम तीर्थकर दस्तौदार सहित जीएम प्रशांत खोंड, विनय कुमार, प्रशांत लाखे व नितिन खरे आदि का योगदान रहा।

## अमा एससी एसटी व ओबीसी मोर्चा के अधिवेशन में गिलाई से मेश्राम सहित पदाधिकारी हुए शामिल



भिलाई। अभा एससी एसटी ओबीसी अल्पसंख्यक संयुक्त मोर्चा का संविधान पर्व के अंतर्गत दो दिवसीय राष्ट्रीय अधिवेशन दिल्ली के डा.आम्बेडकर भवन और गढ़वाल भवन में हुआ। छग सहित 12 राज्यों में सितंबर से दिसम्बर माह तक राज्य स्तरीय सम्मेलन आयोजित करने का निर्णय लिया गया। राष्ट्रीय अध्यक्ष डा.ओम सुधा ने कहा कि ग्राम स्तर, ब्लाक स्तर और तहसील स्तर पर इकाई गठित कर सम्मेलन करें। राष्ट्रीय सचिव अनिल मेश्राम ने छत्तीसगढ़ में एससी, एसटी व ओबीसी कोएकजुट कर नई दिशा देने का भरसा दिलाया। अधिवेशन में छत्तीसगढ़ से भिलाई के श्री मेश्राम सहित कौशल वर्मा प्रदेश अध्यक्ष, अजय साहू यूथ विंग अध्यक्ष, अरूण बघेल, मोहन हरमुख, नारायण गंगबर आदि शामिल हुए।

संविधान पर्व के अंतर्गत दो दिवसीय राष्ट्रीय अधिवेशन दिल्ली के डा.आम्बेडकर भवन और गढ़वाल भवन में हुआ। छग सहित 12 राज्यों में सितंबर से दिसम्बर माह तक राज्य स्तरीय सम्मेलन आयोजित करने का निर्णय लिया गया। राष्ट्रीय अध्यक्ष डा.ओम सुधा ने कहा कि ग्राम स्तर, ब्लाक स्तर और तहसील स्तर पर इकाई गठित कर सम्मेलन करें। राष्ट्रीय सचिव अनिल मेश्राम ने छत्तीसगढ़ में एससी, एसटी व ओबीसी कोएकजुट कर नई दिशा देने का भरसा दिलाया। अधिवेशन में छत्तीसगढ़ से भिलाई के श्री मेश्राम सहित कौशल वर्मा प्रदेश अध्यक्ष, अजय साहू यूथ विंग अध्यक्ष, अरूण बघेल, मोहन हरमुख, नारायण गंगबर आदि शामिल हुए।

## सेल और आर्ट ऑफ लिविंग ने कार्यबल के समग्र सशक्तिकरण के लिए समझौता पर हस्ताक्षर किए

भिलाई। स्टील अथॉरिटी ऑफ इंडिया लिमिटेड (सेल) और आर्ट ऑफ लिविंग ने सेल कर्मिकों के बीच होलिस्टिक वेल बेइंग को बढ़ावा देने के लिए एक समझौता ज्ञापन पर हस्ताक्षर किया है। इस समझौता ज्ञापन को सेल के निदेशक के.के. सिंह की उपस्थिति में, सेल - प्रबंध प्रशिक्षण संस्थान (एमटीआई) के कार्यकारी कार्यपालक निदेशक संजय धर और आर्ट ऑफ लिविंग के व्यक्ति विकास केंद्र इंडिया (वीवीकेआई) के अध्यक्ष श्री ब्र. प्रज्ञाचेतन्य ने बेंगलुरु के आर्ट ऑफ लिविंग इंटरनेशनल सेंटर में हस्ताक्षर किए। इसके तहत, सेल के कर्मिक आर्ट ऑफ लिविंग द्वारा तैयार किए गए संरचित प्रशिक्षण कार्यक्रमों में भाग लेंगे, जो भावनात्मक लचीलापन, सचेतनता, नेतृत्व और व्यक्तिगत सशक्तिकरण पर केंद्रित होंगे।

## पंचायत सचिवों ने किया आयुष्मान कार्ड बनाने से इंकार

हरिभूमि न्यूज ►► दुर्ग

जिले के पंचायत सचिवों ने आयुष्मान कार्ड बनाने और इससे जुड़े सत्यापन का काम करने से इंकार कर दिया है। पंचायत सचिवों ने इसे लेकर पिछले दिनों कलेक्टर अभिजीत सिंह को ज्ञापन सौंपा। उन्हें वस्तु स्थिति की जानकारी दी। अवगत कराया कि शासन की योजनाओं से जुड़े और भी काम उन्हें

**सुभाष उद्यान में घास कटिंग की हिरायात**

आयुक्त ने सुभाष उद्यान का औत्क निरीक्षण किया गया. घास कटिंग हेतु उद्यान अधिकारी तिलेश्वर साहू को निर्देशित किया है। वृक्षों फॉर ट्री योजना अंतर्गत लगाए जाने वाले पौधों के रोपण के लिए उपस्थित स्व सहायता समूह के महिलाओं को विधिवत लगाने संबंधी निर्देश दिए हैं। वृक्षों फॉर ट्री योजना से सेक्टर 10 में 300 रोपित पौधों का अवलोकन कर संरक्षण हेतु स्वसहायता समूह के महिलाओं को दिशा निर्देशित किया। आयुक्त हुडको में गिलाई इस्पात संयंत्र द्वारा पूर्व निर्मित पानी टंकी का औत्क निरीक्षण किया।

किया जा सके। इस क्षेत्र में मंगल भवन के निर्माण से क्षेत्र के नागरिकों को शादी समारोह एवं अन्य आयोजन हेतु विशेष सुविधा हो जाएगी। इस मंगल भवन में 22 रूम सहित बड़े हॉल का निर्माण किया गया है। मंगल भवन के सुरक्षित कैम्पस में लॉन एवं पार्किंग की व्यवस्था होगी। निगम आयुक्त हुडको में चल रहे सीवरेज लाइन कार्य का अवलोकन किया। कार्य की गुणवत्ता और समयबद्धी को विशेष रूप से ध्यान देने हेतु निर्देशित किये हैं।

## पेज 9 के शेष...

करने पड़ रहे हैं। ऐसे में आयुष्मान कार्ड का काम करना संभव नहीं हो पाएगा। इसे लेकर पंचायत सचिवों की बैठक भी हुई। बैठक के बाद संघ के प्रतिनिधि मंडल ने जिला पंचायत सीईओ और तीनों जनपद सीईओ को भी ज्ञापन सौंपा। सचिवों ने आयुष्मान कार्ड बनाने से इंकार कर दिया है। उनका कहना है कि वरिष्ठ अधिकारी उन पर दबाव बना रहे हैं। संघ के जिला सचिव शेषनारायण

चंद्रवंशी ने बताया कि सचिवों को उनके मूल कार्यों से नहीं भटकना जाना चाहिए। ग्राम पंचायत सचिव ग्राम स्तर पर एकमात्र कर्मचारी होते हैं। उनके पास पहले से कई जिम्मेदारियां हैं। इनमें लंछा संधारण और 16 पंजियों का अद्यतन शामिल है। वे ग्रामसभा और समितियों की बैठकें भी करवाते हैं। जन्म-मृत्यु और विवाह पंजीयन भी उनकी जिम्मेदारी है।

## ऑपरेशन सुरक्षा को लेकर यातायात जागरूकता कार्यक्रम

# सड़क पर चलते समय यातायात नियमों का लोगों को पालन करना बेहद जरूरी: एसपी ऋचा मिश्रा

हरिभूमि न्यूज ►► गिलाई

दुर्ग ट्रैफिक पुलिस ने शंकरा विद्यालय, हुडको, जिला दुर्ग में रोटरी क्लब भिलाई के सहयोग से सड़क सुरक्षा एवं यातायात नियमों के प्रति जागरूकता कार्यक्रम का आयोजन किया। कार्यक्रम में मुख्य अतिथि के रूप में अतिरिक्त पुलिस अधीक्षक (यातायात) दुर्ग ऋचा मिश्रा शामिल हुईं। कार्यक्रम के दौरान विद्यालय के विद्यार्थियों को यातायात नियमों के अनुपालन के लिए विस्तृत जानकारी प्रदान की गई। एसपी ट्रैफिक मिश्रा ने



हेलमेट पहनने की अनिवार्यता, तेज गति एवं लापरवाही से वाहन चलाने

के खतरों, ट्रिपल सीट वाहन संचालन की मनाही और अन्य यातायात नियमों

की व्यावहारिक उपयोगिता पर विद्यार्थियों को जागरूक किया गया। उन्होंने कहा कि यातायात नियमों का पालन करना हर नागरिक का दायित्व है, जो न केवल व्यक्तिगत सुरक्षा बल्कि सामूहिक सुरक्षा सुनिश्चित करता है। उन्होंने कहा कि ऑपरेशन सुरक्षा के तहत दुर्ग यातायात पुलिस जन-जागरूकता, शिक्षा तथा प्रवर्तन संबंधी गतिविधियां लगातार संचालित की जा रही हैं। इससे सड़क दुर्घटनाओं में कमी लाने और सुरक्षित यातायात व्यवस्था सुनिश्चित करने के ठोस परिणाम सामने आ रहे हैं।

**यातायात पुलिस ने की अपील**

इस दौरान यातायात पुलिस ने आम नागरिकों विशेषकर अभिभावकों और विद्यार्थियों से अपील किया कि सड़क पर चलते समय सदैव यातायात नियमों का पालन करें, हेलमेट व सीट बेल्ट का नियमित प्रयोग करें तथा जिम्मेदार यातायात नागरिक बनकर ऑपरेशन सुरक्षा को सफल बनाने में सहभागिता निभाएं।

**शिक्षक सम्मान...**

शिक्षा नीति के माध्यम से विद्यार्थी केवल किताबों तक सीमित नहीं रहेंगे, बल्कि खेल, कला, संस्कृति और तकनीक में भी आगे बढ़ेंगे। यह नीति भारतीय ज्ञान परंपरा और आधुनिक शिक्षा का संगम है। इस अवसर पर उन्होंने अपने छात्र जीवन की स्मृतियां साझा करते हुए कहा कि एक अच्छा शिक्षक जीवनभर अपने विद्यार्थियों को प्रेरित करता है।

**साजा जपं अध्यक्ष...**

शिक्षक सम्मान समारोह में शामिल होकर मैं स्वयं को गौरवान्वित महसूस कर रहा हूँ। उन्होंने कहा कि शिक्षक केवल किताबों तक सीमित नहीं रहेंगे, बल्कि खेल, कला, संस्कृति और तकनीक में भी आगे बढ़ेंगे। यह नीति भारतीय ज्ञान परंपरा और आधुनिक शिक्षा का संगम है। इस अवसर पर उन्होंने अपने छात्र जीवन की स्मृतियां साझा करते हुए कहा कि एक अच्छा शिक्षक जीवनभर अपने विद्यार्थियों को प्रेरित करता है।

**अनंत चतुर्दशी पर...**

अपने घरों व पंडालों में स्वागत किया। किसी ने रंग बिरंगे फूल गणेश जी के स्वागत में उनके ऊपर बरसाए तो किसी ने गुलाल लगाकर गणेश जी का गृह प्रवेश करवाया। ठीक इसी तरह बेमेतरा के बीटीआई मैदान में जय श्री राम गणेश उत्सव समिति ने शनिवार शाम को विघ्नहर्ता भगवान श्री गणेश जी का विधि विधान के साथ मंत्रो उच्चारण के साथ प्रथम श्री गणेश और गौरी गणेश का पूजा अर्चना कराया गया।



# मान.श्री राजेन्द्र शर्मा जी

7  
सितम्बर

पूर्व जिलाध्यक्ष भाजपा बेमेतरा  
एवं प्रदेश कार्यकारिणी सदस्य भाजपा

को  
**जन्मदिवस**  
हार्दिक शुभकामनायें



मान. श्री दीपेश साह  
विधायक बेमेतरा

मान. श्री अरुणेश सिंह चंदेल  
पूर्व विधायक बेमेतरा

मान. श्री अंजनी (प्रीतम) सिंह चंदेल  
कर्मचारी- प्रिला बंगला, बेमेतरा

मान. श्री डी.के. सिंह राजपूत  
(अध्यक्ष- भाजपा बेमेतरा)

मान.श्री राजेन्द्र शर्मा जी



# राजेन्द्र शर्मा

पूर्व जिलाध्यक्ष भाजपा बेमेतरा एवं  
प्रदेश कार्यकारिणी सदस्य भाजपा



को  
**जन्मदिन** की हार्दिक बधाई  
एवं शुभकामनायें

विनीत : समस्त कार्यकर्ता भारतीय जनता पार्टी, बेमेतरा



# नेटवर्क केबल बिछाने के नाम पर गड्ढे खोदकर छोड़े जा रहे, हादसे की आशंका

हरिभूमि न्यूज ►► दुर्ग  
शहर में इन दिनों एयरटेल कंपनी द्वारा नेटवर्क केबल बिछाए जा रहे हैं, इसके लिए जहां-तहां गड्ढा खोदा जा रहा है।  
गड्ढों को खुला छोड़ दिया जा रहा है, इसकी वजह से हादसों की खतरा बना हुआ है। इतना ही नहीं बिना पाइपलाइन की जानकारी के गड्ढा किया जा रहा है, इससे पाइपलाइन को नुकसान पहुंचाने का खतरा बना हुआ है। पार्श्वों ने इस लेकर आयुक्त से शिकायत की है।

उन्होंने कहा है कि चार से पांच जगहों पर गड्ढा खोदने के नाम पर कई जगह गड्ढा खोद दिया जा रहा है। प्रांर फिलिंग नहीं की जा रही है, न ही खोदने से पहले अनुमति ली जा रही है। लोगों को वाई फाई व मोबाईल नेटवर्क सुविधा देने के नाम पर मनमानी पूर्ण तरीके से खुदाई कर फायबर केबल बिछाए जा रहे हैं।  
कई जगहों पर रोड के दोनों तरफ बेतरतीब ढंग से पोल भी लगाए जा रहे हैं। कंपनी कर्मियों द्वारा ऐसे रोड में पोल लगाया जा रहा है, जिससे चौड़ीकरण का कार्य प्रस्तावित हो रहा है।



## पार्श्वों ने की आयुक्त से शिकायत, पेयजल पाइपलाइन को नुकसान पहुंचाने का भी खतरा

**जहां पेवर ब्लॉक बिछाया जाना था वहां भी खोद कर छोड़ा**  
जानकारी के मुताबिक गयानगर में पेवर ब्लॉक बिछाई जाने वाली जगह पर भी गड्ढा खोद दिया गया है। केबल के लिए पाइप लाइन को भी नुकसान पहुंचाया जा रहा है। पूर्व समाप्ति विधेय देवांगन ने गंगा नगर क्षेत्र में चल रहे खुदाई कार्य के मौके पर पहुंचकर व केबल काम रुकवाया, शक्ति निगम आयुक्त सुमित अग्रवाल को भी शिकायत कर कामकाज की जांच कर कार्रवाई की मांग की है। वर्तमान में राजीव नगर, मठ पारा, मरार पारा, विरधारी नगर, उरला बघेरा क्षेत्र में काम किया जा रहा है।

**स्थानीय लोगों ने किया विरोध, काम रुकवाने की दी गई चेतावनी**  
इस संबंध में वाई पार्श्व लीना देवांगन ने कहा कि रहवासियों को भारी विरोध के बावजूद एयरटेल कंपनी द्वारा शिव नगर में मोबाइल टावर लगा दिया। अब उक्त टावर से आस पास के कई वाई तक आउट डोर व अंडर गाउंड केबल लगाने दो स्तर पर कार्य किया जा रहा है। एक तरफ जमीन के अंदर से केबल बिछाई जा रही है तो दूसरी ओर विद्युत खम्बों के समानांतर दोबो ओर अलग अलग खंबे भी लगाए जा रहे हैं। बघेरा से गंगा नगर तक डोंगिया बांधा तालाब के किनारे प्रस्तावित चौड़ीकरण मार्ग में बेतरतीब ढंग से खंबे खड़े कर दिए हैं, जिसका मार्ग विस्तारिकरण कार्य स्वीकृत हो चुका है। शिव नगर में पेवर ब्लॉक का काम होना है, वहां भी खोद दिया गया है।

**निगम के इंजीनियरों से नहीं कराया लेआउट अप्रुवल**  
जानकारी के मुताबिक निरमल निगम के इंजीनियरों को जानकारी देकर ही आउट एपुल करने के बाद ही गड्ढा खोदा जाना है, लेकिन बिना इंजीनियरों को जानकारी दिए ही काम किया जा रहा है। राजीव नगर, मठ पारा, मरार पारा, विरधारी नगर, उरला, बघेरा क्षेत्र में काम किए जा रहे हैं। इसके चलते बने बनावे सड़क, वाली क्षतिग्रस्त हो रहे हैं। चौड़े मार्ग भी सड़कर व बेतरतीब दिखाई दे रहे हैं। मामले को लेकर आयुक्त सुमित अग्रवाल से शिकायत की गई है। उन्होंने जांच के निर्देश दिए हैं।

### खबर संक्षेप



### 20 लाख से शिव शक्ति कॉलोनी में बनेगी सड़क

भिलाई। अधोसंरचना मद से वाई 34 के वीर शिवाजी नगर मिलन चौक छापेरिया मोहल्ला बाबा कॉलोनी शिव शक्ति कॉलोनी में 20 लाख की लागत से सीमेंटीकरण की शुरुआत की गई। कार्य का भूमिपूजन किया गया। इसमें मुख्य रूप से जेन अध्यक्ष डॉ. जलंधर सिंह, वाई 33 की पार्श्व शैलजा राजू, कैप महिला मंडल पूर्व उपाध्यक्ष ममता भारद्वाज, प्रभावती सिंह, मनीषा सिंह, नेहा सिंह, सुनीता गुप्ता, सुगंधी चौहान, राधिका चौहान, नीतू पाण्डेय, रामवती चौहान, नीरा साहू, पुष्पा प्रजापति, रेखा मांडवी, शीला मांडवी, सुभाषी चौहान, कलावती चौहान, रम्भा देवी सहित वार्डवासी उपस्थित थे।

### एसएमएस-2 रिकार्ड आर्डर टीम वर्क से मिली सफलता

भिलाई। बीएसपी के स्टील मेल्टिंग शाप 2 ने पहली बार एसई-1006 ग्रेड के स्टील स्लैब का निर्यात आर्डर को पूरा किया है। एसएमएस-2 ने इंडोनेशिया को निर्यात के लिए 30 हजार टन स्लैब का उत्पादन किया। इसकी शुरुआत 14 अगस्त को 1200 टन के पहले ग्रेड से हुई थी। एसई-1006 ग्रेड स्लैब को रोलिंग के चुनौतीपूर्ण कार्य को टीमवर्क से पूरा कर इस ग्रेड के स्लैब का उत्पादन किया।

## पार्टी को मजबूत बनाने एकजुट होकर करें काम : ताम्रध्वज साहू



हरिभूमि न्यूज ►► दुर्ग  
दुर्ग ब्लॉक कांग्रेस कमेटी कांग्रेस की एक बैठक राजीव भवन दुर्ग में आयोजित की गई। पूर्व गृहमंत्री ताम्रध्वज साहू, जिला अध्यक्ष राकेश ठाकुर, सृजन अभियान विस्तार के प्रभारी प्रदीप शर्मा मुख्य रूप से मौजूद थे।  
■ **ब्लॉक कांग्रेस कमेटी की राजीव भवन शनिचरी बाजार में हुई बैठक**  
अवसर पर प्रदेश के पूर्व गृहमंत्री ताम्रध्वज साहू ने कहा कि गांव-गांव में बैठक कर कार्यकर्ताओं को संगठित करना है ताकि कांग्रेस पार्टी मजबूत हो। भाजपा पर हमला बोलते हुए कहा कि आज केंद्र और राज्य में भाजपा की डबल इंजन की सरकार होने के कारण भी देशभर में महंगाई, भ्रष्टाचार, पेट्रोल डीजल की कीमतें बढ़ी हैं। प्रदेश में आज क्रान्त व्यवस्था चरमरा गई है। इस अवसर पर ब्लॉक अध्यक्ष प्रदीप चंद्रकार, प्रदेश महामंत्री जितेंद्र साहू, अध्यक्ष केश कला शिल्प बोर्ड 'नंद कुमार सेन, जनपद उपाध्यक्ष राकेश हिरवानी, पूर्व जनपद अध्यक्ष देवेन्द्र देशमुख, सहकारिता अध्यक्ष रिवेन्द्र यादव, पूर्व जिला पंचायत सदस्यस्त योगिता चन्द्रकार सहित अन्य मौजूद थे।

## निःशुल्क शिक्षा देने वाली शिक्षिकाओं का हुआ सम्मान, शाला में मनाया गया शिक्षक दिवस

हरिभूमि न्यूज ►► बेमेतरा

शासकीय प्राथमिक शाला चोरभट्टी विकासखंड साजा में बड़े उत्साहपूर्वक शिक्षक दिवस का आयोजन किया गया। कार्यक्रम में संस्था के प्रधान कोमल सिन्हा, शिक्षक देवराम साहू एवं आशुतोष चौबे उपस्थित रहे। कार्यक्रम में अतिथि के रूप में जनपद सदस्य प्रतिनिधि मीनाराम सिन्हा, शाला प्रबंधन एवं विकास समिति के अध्यक्ष भागवत ज्येष्ठ तथा जितेंद्र मानिकपुरी की गरिमामयी उपस्थिति रही। इस अवसर पर विद्यालय में निःशुल्क विद्या दान करने वाली ग्राम की बुधेश्री वर्मा एवं पूर्णिमा



मानिकपुरी का सम्मान अतिथियों द्वारा प्रतीक चिह्न भेंट कर किया गया। शिक्षक दिवस के अवसर पर विद्यार्थियों ने सांस्कृतिक कार्यक्रम प्रस्तुत किए और शिक्षकों के प्रति आभार व्यक्त किया। समारोह सफल एवं गरिमामय वातावरण में संपन्न हुआ।

## शिक्षा में नवाचार का प्रयोग कर जिले का मान बढ़ाया दोनों शिक्षिकाओं ने अगले वर्ष जिले की दो नवाचारी शिक्षिका शीतल और आंचल को मिलेगा राज्यपाल सम्मान

हरिभूमि न्यूज ►► बेमेतरा

आगामी वर्ष 2026 के लिए राज्यपाल पुरस्कार की घोषणा कर दी गई है। कल शिक्षक दिवस सम्मान समारोह के अवसर पर प्रदेश के स्कूल शिक्षा मंत्री गजेंद्र यादव ने आगामी वर्ष 2026 के लिए राज्यपाल पुरस्कार के लिए चयन किये गए शिक्षकों के नाम की घोषणा की। छत्तीसगढ़ के प्रत्येक जिले से दो-दो शिक्षकों का चयन किया गया है। जिसमें बेमेतरा जिले से शासकीय प्राथमिक शाला मगरघटा नवागढ़ की नवाचारी शिक्षिका शीतल बैस और शासकीय प्राथमिक शाला कंतेली बेमेतरा की नवाचारी शिक्षिका आंचल वर्मा के नाम की घोषणा की गई है। शैक्षणिक उत्कृष्टता व बच्चों की सर्वांगीण विकास के लिये कार्य करने वाली बेमेतरा जिले के नवाचारी शिक्षिका शीतल बैस को यह उपलब्धियों के देखते हुए चयन किया गया है। नवाचारी शिक्षिका शीतल बैस ने कोरोनाकाल में अदम्य सहस्र दिखाते हुए ऑनलाइन क्लास व मोहल्ला क्लास लेकर बच्चों की पढ़ाई को अनवरत जारी रखा। छत्तीसगढ़ सीजी पोर्टल पर दो बार हमारे नायक कार्यक्रम में अपना नाम दर्ज कराई। नवाचारी शिक्षिका के नाम से जाने वाली

शिक्षिका ने विभिन्न नवाचार किये। बच्चों को आगे बढ़ाने के लिये उत्कृष्ट शिक्षण सुविधा प्रदान किये गये। बच्चों को शिक्षा से जोड़े रखने के लिये विभिन्न विधाओं में पारंगत बनाने में योगदान दिया। बुनियादी शिक्षा के अलावा खेल सांस्कृतिक, साहित्य, टीएलएम प्रदर्शनी में सहभागिता दी। समय समय पर ब्लॉक व जिले से विभिन्न सम्मान प्रदान किया गया। एससीईआरटी रायपुर में रूम टू रीड द्वारा आयोजित भाषा अनुवाद में हिंदी से छत्तीसगढ़ी भाषा कहानी अनुवाद लेखन की है। इनके द्वारा लगातार कार्य किया गया। जिनमें - आगव्यूटेड शिक्षण सहायक सामग्री टॉय पेडागोजी, खेल गतिविधि, योग व्यायाम, कविता, कहानी, गीत, प्रोजेक्ट वर्क कबाड़ से जुगाड़, प्रिंटरीच, वातावरण, खिलौने का कोना, लीफ आर्ट हस्तपुस्तिका निर्माण, समर कैप, भाषा उत्सव कार्यक्रम में हरियाणा राज्य के साथ सहभागिता, एक पढ़ मां के नाम, विकासखंड कहानी उत्सव, राज्य स्तरीय पठन अभियान में साझा पठन कार्यक्रम, अनेकों प्रशिक्षण में मास्टर ट्रेनर्स की भूमिका भी निभाई, समग्र शिक्षा रायपुर के निदेशन में बहुभाषा शिक्षण में सहभागिता तथा जिले में राज्य स्त्रोत व्यक्ति के रूप में, सक्रिय भूमिका निभाई। पुणे - G-20 में अपनी सहभागिता दी है। अपनी नवाचारी शिक्षण अनवरत बनाये रखते हुए आज भी

विभिन्न गतिविधियों के माध्यम से शिक्षण कार्य कर रही है। साक्षरता सप्ताह, स्वच्छता पखवाड़ा में भी विभिन्न गतिविधि के द्वारा बच्चों के साथ मिलकर कार्य किया। उन्होंने बताया कि कोरोना काल से लगातार कार्य गतिविधि व नवाचारी के रूप में कार्य कर रही है। अनेकों बार विकासखंड स्तर पर और जिला स्तर पर सम्मान भी प्राप्त हुए हैं। जिला शिक्षा कार्यालय बेमेतरा, समग्र शिक्षा बेमेतरा, डाइट बेमेतरा, बीईओ कार्यालय, बीआरसी कार्यालय नवागढ़ के सभी अधिकारियों, कर्मचारियों से तथा, सीपीसी मगरघटा, संकुल मगरघटा व स्टॉफ के समस्त शिक्षकों का लगातार मार्गदर्शन मिलता रहा है। इसी तरह शासकीय प्राथमिक शाला कंतेली की नवाचारी शिक्षिका आंचल वर्मा का भी चयन अगले वर्ष के राज्यपाल पुरस्कार के लिए किया गया है। शिक्षा के क्षेत्र में निरंतर नवाचार गतिविधियों को अपनाते हुए नवाचारी शिक्षिका आंचल वर्मा के द्वारा शिक्षा को रोचक बनाने का प्रयास किया जाता रहा है। न केवल अपनी कक्षा, शाला बल्कि गांव में भी भ्रमण कर प्रिंट रिच हेतु दीवार लेखन का कार्य किया है। जिससे बच्च विद्यालय से बाहर भी शिक्षा से जुड़े रह सके। साथ ही अंगना में शिक्षा, कबाड़ से जुगाड़, व पियर लर्निंग में जिला नोडल के रूप में जुड़कर योजना पर धरतलीय कार्य संपादन

में सहयोग प्रदान किया, एवं शाला त्यागी बच्चों को विद्यालय लाने के लिए निरंतर उनके घर जाकर पालकों से मिलकर उन्हें शाला तक लाने में शिक्षिका की बड़ी महत्वपूर्ण भूमिका रही है। नवाचारी शिक्षिका आंचल वर्मा के द्वारा समुदाय में शिक्षा का प्रसार करने के लिए शाला प्रबंधन समिति के साथ ही अन्य ग्रामीण बालकों से सहयोग लेकर जन समुदाय में शिक्षा के प्रति जागरूकता लाने का प्रयास, अंगना में शिक्षा, पढ़ई तुहर द्वार एवं उल्लास कार्यक्रम के दौरान निरंतर किया गया, जिसका परिणाम शिक्षा की एक बेहतर नियम के रूप में देखने को मिला है। नवाचारी शिक्षिका आंचल वर्मा को मुख्यमंत्री शिक्षा दूत पुरस्कार वर्ष 2020, जिला स्तरीय कबाड़ से जुगाड़ में पुरस्कार वर्ष 2022-23, टीएलएम, एफएलएम जिला स्तरीय मेला प्रतियोगिता में पुरस्कार वर्ष 2022-23, आजादी के अमृत महोत्सव को समर्पित विश्व रंग पुस्तक यात्रा में शिक्षक सम्मान वर्ष 2022, पढ़ई तुहर द्वार कलेक्टर एवं जिला मिशन संचालक समग्र शिक्षा बेमेतरा द्वारा वर्ष 2022, गणतंत्र दिवस को सम्मान प्रमाण पत्र तथा छत्तीसगढ़ में 100 चयनित चुनौती स्वीकार करने वाले एफएलएम वॉरियर्स पुरस्कार वर्ष 2025 भी प्राप्त हो चुका है। सी जी पोर्टल में हमारे नायक में चर्चान्त होकर दो बार उन्होंने बेमेतरा जिले का नाम रौशन किया है।



### मिलारई के दानिश दुबई में दे रहे एआई और डेटा साइंस की शिक्षा

भिलाई। भिलाई के सैयद दानिश हसन ने अपनी चुनौतियों को पार कर दुनियाभर में सफलता हासिल की है। उन्हें आर्टिफिशियल इंटेलिजेंस, मशीन लर्निंग तथा डेटा साइंस के क्षेत्र में उत्कृष्टता प्राप्त करने के लिए सम्मानित किया जा रहा है।

वर्तमान में वे दुबई में शिक्षा दे रहे हैं। 2018 में एक गंभीर दुर्घटना के बाद जब वे लगभग एक साल तक बिस्तर पर रहे, तब उन्होंने पढ़ाना शुरू किया और अपनी जिंदगी की दिशा बदल दी। दानिश ने बर्लिन जर्मनी में एमएससी इन डेटा साइंस किया। मशीन लर्निंग, डेटा इंजीनियरिंग, डिसीजन सपोर्ट सिस्टम्स में 100/100 अंक प्राप्त किए। इसके बाद उन्हें यूनिवर्सिटी ऑफ यूरोप फॉर एप्लाइड साइंसेज, दुबई में लेक्चरर बनने का मौका मिला। वर्तमान में वे बड़ोडीज एआई में एआई ग्रेजुएट एंज एंजिनेरिंग में, यूनिवर्सिटी ऑफ यूरोप फॉर एप्लाइड साइंसेज दुबई में डेटा साइंस के लेक्चरर और एमिटी यूनिवर्सिटी रायपुर में पीएचडी स्कॉलर हैं। सैयद पूरी दुनिया के छात्रों का मार्गदर्शन करते हैं। भिलाई व छत्तीसगढ़ के छात्रों को आर्टिफिशियल इंटेलिजेंस, मशीन लर्निंग और डेटा साइंस में मुफ्त सलाह देते हैं। छात्र उनसे ऑनलाइन जुड़ सकते हैं। उनकी कहानी बताती है कि दृढ़ इच्छा और मेहनत से कठिनाइयों को भी वैश्विक सफलता में बदला जा सकता है।

### प्रदर्शन को दिया समर्थन

## राज्य सरकार एनएचएम कर्मियों की मांगों जल्द पूरी करे : आप

हरिभूमि न्यूज ►► दुर्ग

आम आदमी पार्टी ने राज्य शासन से मांग की है कि एनएचएम कर्मियों की जायज मांगों को तत्काल पूरा किया जाए। प्रदेश महासचिव वदूद आलम ने कहा कि 18 अगस्त से वे अपनी 10 मांगों को लेकर अनिश्चितकालीन हड़ताल पर हैं। हड़ताली 25 कर्मचारियों की बर्खास्तगी एवं 16000 के सामूहिक इस्तीफे ने उनके आक्रोश को बढ़ाया है। आप एनएचएम कर्मियों की मांगों का समर्थन करती है। सभी मांगों जायज हैं। उन्होंने कहा कि सरकार कर्मचारियों के साथ अन्याय कर रही है। उनकी हड़ताल से पूरे प्रदेश की स्वास्थ्य व्यवस्था बिगड़ गई है। यह सिधे तौर पर सरकार की लापरवाही है। छत्तीसगढ़ में 10 मेडिकल कॉलेज हैं। सभी कॉलेजों में कॉलेज प्रोफेसर अडिस्टेंट प्रोफेसर और एसोसिएट प्रोफेसर सहित 642 पोस्ट रिक्त हैं। राजधानी में मेकाहारा में लगभग 50 डॉक्टरों की पोस्ट खाली है। डीकेएस सुपरस्पेशलिटी हॉस्पिटल जो सरकार का ड्रीम प्रोजेक्ट है। वहां पर एक भी डॉक्टर रेगुलर नहीं है। जितनी भी प्रकार की सेवाएं एमआरआई, सिटी स्कैन, सोनोग्राफी और ब्लड टेस्ट सहित अनेक सेवाएं आउटसोर्सिंग के माध्यम से किया जाता है। अभी कुछ दिन पहले ही मेकाहारा हॉस्पिटल की 80 करोड़ की मशीन आउट डेटेड हो गई। दुर्ग जिले में भी स्वास्थ्य व्यवस्था बिगड़ी हुई है।

## केवांछी स्कूल में मनाया शिक्षक दिवस, बच्चों ने शिक्षक के साथ काटा जन्मदिन का केक

बेमेतरा। 5 सितम्बर शिक्षक दिवस के दिन अवकाश होने के कारण शासकीय प्राथमिक शाला केवांछी के बच्चों ने शिक्षक दिवस मनाया। इस अवसर पर विद्यालय के शिक्षक खेमसिंह बारले का जन्मदिन भी बच्चों द्वारा धूमधाम से फूल गुब्बारे सजाकर केक काटा गया। सभी बच्चों ने शिक्षक को केक खिलाकर जन्मदिन की बधाइयां दिया। हर वर्ष की भांति इस वर्ष भी शिक्षक खेमसिंह बारले द्वारा बच्चों को फल वितरण किया गया। उन्होंने कहा कि शिक्षक के जीवन का अधिकांश हिस्सा बच्चों के बीच व्यतीत होता है इसलिए उनका बच्चों से पारिवारिक संबंध बन जाता है। डॉ सर्वपल्ली राधाकृष्णन को याद करते हुए बच्चों को उनके जीवन से जुड़े प्रसंगों को याद कर शिक्षा और एक शिक्षक के रूप में उनके योगदान पर प्रकाश डाला गया। उन्होंने कहा कि शिक्षक की महत्ता सदैव एक पथप्रदर्शक और पारि निर्माता के रूप में रहा



है, उनके बताए मार्ग पर चलकर जीवन के सभी आयामों को प्राप्त किया जा सकता है। वर्तमान पीढ़ी को शिक्षक के गुणों को जीवनदर्शन के रूप में ग्रहण कर आगे बढ़ना चाहिए एक सच्चा शिक्षक समाजसेवा, राष्ट्रभक्ति व मार्गदर्शक के गुणों पूर्ण होता है जो हम सबके लिए अनुकरणीय है। वह हमेशा राष्ट्र के गरिमा और मर्यादा के अनुकूल रहकर लोगों को सर्वांगीण विकास के लिए प्रेरित करता है।

### जीएसटी रिफॉर्म का निर्णय ऐतिहासिक : चंद्रकार

भिलाई। प्रधानमंत्री नरेंद्र मोदी द्वारा स्वतंत्रता दिवस के अवसर पर लालकिले से घोषित नेक्स्ट जेन जीएसटी सुधार अब साकार हो चुका है। इस ऐतिहासिक निर्णय पर दुर्ग ग्रामीण विधायक ललित चंद्रकार ने हर्ष व्यक्त करते हुए कहा कि यह भारत की अर्थव्यवस्था को गति देने का सशक्त माध्यम है। उन्होंने कहा कि नरेंद्र मोदी, किसान, व्यापारी और उद्योग जगत सभी वर्गों के लिए यह सुधार ऐतिहासिक सौगत है। अब जीएसटी की दरें सरल होंगी। केवल 5% और 18% की दो प्राथमिक स्लैब रहेंगी। इससे मध्यम वर्गीय परिवारों को रोजगारों की चीजें सस्ती, किसानों को कृषि उत्पन्न कर कम दाम पर, विद्यार्थियों को किताबें व कौपियों कर मुक्त, तथा दवाओं और स्वास्थ्य बीमा पर बोनस कम होगा।

## सिंधौरी स्कूल में मनाया शिक्षक दिवस

हरिभूमि न्यूज ►► बेमेतरा

शासकीय पूर्व माध्यमिक स्कूल सिंधौरी में शिक्षक दिवस धूमधाम से मनाया गया। सर्वप्रथम डॉ सर्वपल्ली राधाकृष्णन जी की तैलचित्र पर शिक्षकों द्वारा पूजा अर्चना किया गया। स्कूली बच्चों द्वारा सभी शिक्षकों का गुलाल से तिलक लगाकर सम्मान किया गया। संस्था प्रमुख मीनाक्षी शर्मा द्वारा अपने स्टॉफ को उपहार भेंट कर शिक्षक दिवस की बधाई दी गई। साथ ही साथ उन्होंने बताया कि 5 सितंबर का दिन शिक्षक समुदाय के लिए विशेष होता है क्योंकि किसी भी समाज के निर्माण में शिक्षक की सबसे महत्वपूर्ण भूमिका होती है। किसी राष्ट्र का आर्थिक, सामाजिक तथा सांस्कृतिक विकास उसे देश की शिक्षा पर निर्भर करता है।



शिक्षक समाजिक एकता और समावेशिता को बढ़ावा देने में भी महत्वपूर्ण भूमिका निभाते हैं। एक शिक्षक के रूप में शिक्षक के अच्छे स्तर को बनाए रखने के लिए लगातार खुद को बेहतर बनाना महत्वपूर्ण है। शिक्षा के रूप में खुद को बेहतर न बनाना एक शिक्षक के रूप में आपके विकास में बाधा डालता है और इससे आप अपने साथियों से पीछे रह सकते हैं। एक शिक्षक के रूप में हमारा प्रयास निरंतर नहीं गतिविधियों के माध्यम से शिक्षण को बेहतर बनाना है ताकि इससे विद्यार्थियों में शिक्षक के प्रति रुचि उत्पन्न और भी बिना डर के शिक्षण गतिविधि में शामिल हो सके एक शिक्षक का व्यवहार अपने शाला के बच्चों के साथ समाज में भी आदर्श प्रस्तुत करने वाला होना चाहिए। कहा भी गया है कि शिक्षक समाज का दर्पण होता है। इस दौरान शाला में प्रधान पाठक मीनाक्षी शर्मा सहित सरस्वती साहू, देवेन्द्र साहू, नुतंधर चंद्रकार, प्रशांत बघेल एवं साजन वर्मा सहित स्कूल के बच्चे उपस्थित रहे।

online Booking- [www.tripuryatra.com](http://www.tripuryatra.com)

**स्लीपर यात्रा 9,100/-**

सुनहल अवसर

शिवपुर, उत्तरांचल, तटवर्धन से होकर **स्मथल ट्रेन**

04 नवंबर से 10 नवंबर 2025, 13 फरवरी से 19 फरवरी 2026 (7 दिन)

**द्वारकाधीश धाम यात्रा**

श्री द्वारकाधीश, श्री द्वारकागेट, श्री सोमनाथ, श्री नागेश्वर ज्योतिर्लिंग, उज्जैन (श्री महाकालेश्वर)

ऑफर राशि **₹ 9,100/-**, 3 एसी-16,500/-, 2 एसी 21,500/- (+5% GST)

Since-2007

**श्री त्रिपुर तीर्थ यात्रा सेवा समिति**

RAIPUR: D-35 Sector 4, Karnaal Vihar, NH-56, Shop No. 301, 302, 303 S.S. Plaza Power House Road

**संपर्क करें:-73544-11411**